

کتاب نما

قرآنی اردو (معتاقی انسٹی گوپریا)، یقینیت کرنل (ر) عاشق حسین۔ ناشر: بک کارز، میں بازار، جلم۔ فون (مؤلف): ۰۳۲۱-۷۷۴۹۶۰۔ صفحات: ۳۵۰۔ قیمت: ۳۵ روپے۔

مصنف اگرچہ عربی کے اسکالر نہیں، اس کے باوجود انھوں نے ایک نہایت دل پہپ، مفید اور معلومات افراد کام انجام دیا ہے (اس کی توقع کسی عربی زبان کے محقق سے ہی کی جاسکتی تھی)۔ کتاب کا ضمنی عنوان ہے: ”اردو میں مستعمل قرآنی الفاظ کے بارے میں لسانی و ادبی تحقیق ۲۰۰۰“ سے زائد منتخب اردو اشعار کے حوالہ جات کے ساتھ، مگر اس سے پوری طرح اندازہ نہیں ہو سکتا کہ یہ کس نوعیت کی کتاب ہے۔ مصنف نے ثابت کیا ہے کہ اردو زبان اپنی اصل میں قرآنی زبان ہے۔ اس کتاب میں قرآن حکیم کے تقریباً ۱۲۰۰ لفظی مادوں [بنیادی مصادر] کو حروفِ حججی کی ترتیب سے لکھا گیا ہے جو اردو میں مستعمل ہیں۔ پھر ہر مادے سے ماخوذ اردو الفاظ کی نشان دہی کر کے بطور حوالہ ایسے دستیاب اردو اشعار بھی درج کیے گئے ہیں جن میں وہ الفاظ (اصل یا ماخوذ حالت میں) استعمال ہوئے ہیں۔ (ص ۱۵)

یہ اردو زبان کا ایک مطالعہ ہے جو مؤلف کے ذاتی ذوق و شوق اور دل جھی کا نتیجہ ہے اور ان کی تحقیق کا ماحصل یہ ہے کہ اردو زبان ادب میں بالواسطہ یا بلا واسطہ استعمال ہونے والے ۹۳ فی صد الفاظ قرآنی (قرآن سے ماخوذ) ہیں۔ اس بنا پر وہ کہتے ہیں کہ اردو دان طبقے کے لیے قرآن حکیم کے مطالب کو سمجھنا نہایت آسان ہے۔

مقدمے میں (ص ۲۲ تا ۳۳) انھوں نے اپنی تحقیق کا پس منظر، طریق کار اور اپنے موقف کی تائید میں مختلف پہلوؤں سے بہت سی مثالیں پیش کی ہیں، جو بجائے خود تعلیمی اور معلوماتی لحاظ سے قابلی قدر ہیں، مثلاً بتایا ہے کہ اردو محاورات کی بہت بڑی تعداد قرآنی تصورات سے ماخوذ